

മധുരമായ കുട്ടികളേ - ജ്ഞാനയോഗത്തിലൂടെയാണ് നിശ്ചയം ഉണ്ടാകുന്നത്, സാക്ഷാത്ക്കാരത്തിലൂടെയല്ല. സാക്ഷാത്ക്കാരവും ഡ്രാമയിൽ അടങ്ങിയതാണ്, ബാക്കി അതുകൊണ്ട് ആരുടേയും മംഗളം ഉണ്ടാകുന്നില്ല.

ചോദ്യം:- ബാബ ഏതൊരു ശക്തിയാണ് കാണിക്കാത്തത്, ബാബയുടെ പക്കൽ ഏത് മന്ത്രവിദ്യയാണുള്ളത്? **ഉത്തരം:-** മനുഷ്യർ കരുതുന്നു ഭഗവാൻ ശക്തിശാലിയാണ്, ഭഗവാൻ മരിച്ചവരെ ജീവിപ്പിക്കാൻ സാധിക്കുമെന്ന്, എന്നാൽ ബാബ പറയുന്നു ഈ ശക്തി ഞാൻ കാണിക്കുന്നില്ല. ബാക്കി ആരാണ് തീവ്രഭക്തി ചെയ്യുന്നത് അവർക്ക് സാക്ഷാത്ക്കാരം നൽകുന്നു. ഇതും ഡ്രാമയിൽ ഉള്ളതാണ്. സാക്ഷാത്ക്കാരം നൽകുന്നതിനുള്ള മന്ത്രവിദ്യ ബാബയുടെ പക്കലുണ്ട് അതിനാലാണ് പല കുട്ടികൾക്കും വീട്ടിൽ ഇരിക്കുമ്പോൾത്തന്നെ ബ്രഹ്മാവിന്റേയോ അല്ലെങ്കിൽ കൃഷ്ണന്റേയോ സാക്ഷാത്ക്കാരം ഉണ്ടാകുന്നത്.

ഗീതം:- ആരാണ് എന്റെ മനസ്സിന്റെ വാതിൽക്കൽ വന്നത്....

ഓം ശാന്തി. ഇത് കുട്ടികളുടെ അനുഭവത്തിന്റെ ഗീതമാണ്. സത്സംഗങ്ങൾ അനവധിയുണ്ട്, പ്രത്യേകിച്ച് ഭാരതത്തിൽ ഒരുപാട് സത്സംഗങ്ങളുണ്ട്, അനേകം മത മതാന്തരങ്ങളുണ്ട്, വാസ്തവത്തിൽ അതൊന്നും സത്സംഗങ്ങളല്ല. സത്സംഗം ഒന്നേയുള്ളൂ. ബാക്കി അവിടെ നിങ്ങൾ ഏതെങ്കിലും വിദ്വാൻ, ആചാര്യൻ, പണ്ഡിതൻ മുതലായവരിൽ നിന്നും കേൾക്കുന്നു, ബുദ്ധി ആ അവരിലേക്കാണ് പോകുന്നത്. ഇവിടെയാണെങ്കിൽ വ്യത്യസ്തമായ കാര്യമാണ്. ഈ സത്സംഗം ഒരേയൊരു തവണ ഈ സംഗമയുഗത്തിലാണ് നടക്കുന്നത്. ഇത് തീർത്തും വളരെ പുതിയ കാര്യമാണ്, ആ പരിധിയില്ലാത്ത ബാബയ്ക്ക് ശരീരവുമില്ല. പറയുന്നു ഞാൻ നിങ്ങളുടെ നിരാകാരനായ ശിവബാബയാണ്. നിങ്ങൾ മറ്റു സത്സംഗങ്ങളിൽ പോകുമ്പോൾ ശരീരത്തെയാണ് കാണുന്നത്. ശാസ്ത്രത്തെ ഓർമ്മിച്ച് പിന്നീട് കേൾപ്പിക്കുന്നു, അനേക പ്രകാരത്തിലുള്ള ശാസ്ത്രങ്ങളുണ്ട്. അത് നിങ്ങൾ ജന്മ ജന്മാന്തരങ്ങളായി കേട്ടുവന്നു. ഇപ്പോൾ പുതിയ കാര്യമാണ്. ബുദ്ധികൊണ്ടാണ് ആത്മാവ് അറിയുന്നത്, ബാബ പറയുന്നു- അല്ലയോ എന്റെ കളഞ്ഞുപോയി തിരികെ കിട്ടിയ മക്കളേ, അല്ലയോ എന്റെ സാളിഗ്രാമങ്ങളേ! നിങ്ങൾ കുട്ടികൾക്ക് അറിയാം 5000 വർഷങ്ങൾക്ക് മുൻപും ബാബ ഈ ശരീരത്തിലൂടെ നമ്മെ പഠിപ്പിച്ചിരുന്നു. നിങ്ങളുടെ ബുദ്ധി തീർത്തും ദൂരെയ്ക്ക് സഞ്ചരിക്കുന്നു. അപ്പോൾ ബാബ വന്നിരിക്കുകയാണ്. ബാബാ എന്ന വാക്ക് എത്ര മധുരമാണ്. ബാബ മാതാപിതാവാണ്. ആരെങ്കിലും കേൾക്കുകയാണെങ്കിൽ ചോദിക്കും ഇവരുടെ മാതാപിതാവ് ആരാണ്? നല്ലരീതിയിൽ ഇത് സാക്ഷാത്ക്കാരം ചെയ്താലും അതിലും സംശയിക്കുന്നു. ഇടക്ക് ബ്രഹ്മാവിനെ ഇടക്ക് കൃഷ്ണനെ കാണുന്നു. അതിനാൽ ഇത് എന്താണ് എന്ന് ചിന്തിച്ചുകൊണ്ടിരിക്കും. ഒരുപാട് പേർക്ക് വീട്ടിൽ ഇരിക്കെത്തന്നെ ബ്രഹ്മാവിന്റെ സാക്ഷാത്ക്കാരം ഉണ്ടാകുന്നു. ഇപ്പോൾ ബ്രഹ്മാവിനെ ആരും പുജിക്കുന്നില്ല. കൃഷ്ണന്റെ പുജ ചെയ്യുന്നുണ്ട്. ബ്രഹ്മാവിനെ ആർക്കും അറിയുകയില്ല. പ്രജാപിതാ ബ്രഹ്മാവ് ഇപ്പോഴാണ് വന്നത്, ഇതാണ് പ്രജാപിതാവ്. ബാബ ഇരുന്ന് മനസ്സിലാക്കിത്തരികയാണ് മുഴുവൻ ലോകവും പതിതമാണെങ്കിൽ തീർച്ചയായും വളരെ അധികം ജന്മങ്ങളുടെ അന്തിമത്തിൽ ഇവരും പതിതമാണ്. ആരും പാവനമായവരില്ല അതിനാലാണ് കുറേമേളയിൽ ഹരിദാരിൽ ഗംഗ സാഗരത്തിൽ ലയിക്കുന്നത് കാണാൻ പോകുന്നത്, സ്നാനം ചെയ്യുന്നതിലൂടെ പാവനമായി മാറും എന്നു കരുതുന്നു. എന്നാൽ ഈ നദികൾക്ക് പതിത പാവനിയാവാൻ സാധിക്കില്ല. നദികൾ സാഗരത്തിൽ നിന്നാണ് പുറപ്പെടുന്നത്. വാസ്തവത്തിൽ നിങ്ങളാണ് ജ്ഞാനഗംഗകൾ, മഹത്വം നിങ്ങളുടേതാണ്. നിങ്ങൾ ജ്ഞാനഗംഗകൾ എല്ലായിടത്തും ഒഴുകുന്നു, പിന്നീട് അവർ കാണിക്കുന്നത് അമ്പ് എയ്തപ്പോൾ ഗംഗ പുറത്തുവന്നു എന്നാണ്. അമ്പ് എയ്യുന്ന കാര്യമില്ല. ഈ ജ്ഞാനഗംഗകൾ ദേശ- വിദേശങ്ങളോളം ഒഴുകുന്നു.

ശിവബാബ പറയുന്നു ഞാൻ ഡ്രാമയുടെ ബന്ധനത്തിൽ ബന്ധിതനാണ്. എല്ലാവരുടേയും പാർട്ട് നിശ്ചയിച്ചിട്ടുണ്ട്. എന്റെ പാർട്ടും നിശ്ചിതമാണ്. ചിലർ കരുതുന്നു ഭഗവാൻ വളരെ ശക്തിശാലിയാണ്, മരിച്ചവരെപ്പോലും ജീവിപ്പിക്കാൻ സാധിക്കും. ഇതെല്ലാം അസത്യമാണ്. ഞാൻ വരുന്നത് പഠിപ്പിക്കാനാണ്. ബാക്കി എന്ത് ശക്തി കാണിക്കാനാണ്. സാക്ഷാത്ക്കാരത്തിന്റെ മന്ത്രവിദ്യയുണ്ട്. തീവ്രഭക്തി ചെയ്യുകയാണെങ്കിൽ ഞാൻ സാക്ഷാത്ക്കാരം നൽകും. എങ്ങനെയാണോ കാളിയുടെ രൂപം കാണിക്കുന്നത്, കാളിയിൽ പിന്നീട് എണ്ണ സമർപ്പിക്കുന്നു. ഇപ്പോൾ ഇങ്ങനെയുള്ള കാളിയില്ല, എന്നാൽ കാളിയുടെ തീവ്രഭക്തി ഒരു പാടുപേർ ചെയ്യുന്നു. വാസ്തവത്തിൽ കാളി ജഗദംബയാണ്. കാളിയുടെ രൂപം ഇങ്ങനെയല്ല, എന്നാൽ തീവ്ര ഭക്തി ചെയ്യുന്നതിലൂടെ ബാബ ഭാവനയ്ക്കുള്ള ഫലം നൽകുന്നു. കാമചിതയിൽ ഇരിക്കുന്നതി

ലൂടെ കറുത്തവരായി മാറി, ഇപ്പോൾ ജ്ഞാനചിതയിൽ ഇരുന്ന് വെളുത്തവരാകുന്നു. ഏത് കാളിയാണോ ഇപ്പോൾ ജഗദംബയായിരിക്കുന്നത് അവർ എങ്ങനെ സാക്ഷാത്ക്കാരം നൽകും. ബാബ മനസ്സിലാക്കിത്തരുന്നു ഈ സാക്ഷാത്ക്കാരത്തിന്റെ ചാവി എന്റെ കൈയിലാണ്. അല്പകാലത്തിലേക്ക് ഭാവന പൂർത്തിയാക്കാനായി സാക്ഷാത്ക്കാരം നൽകുന്നു. എന്നാൽ അവരൊന്നും എന്റെ അടുത്തെത്തുന്നില്ല. ഉദാഹരണം കാളിയുടെ നൽകുകയാണ്. ഈ രീതിയിൽ ഒരുപാടുപേരുണ്ട്- ഹനുമാൻ, ഗണേശൻ മുതലായവർ. സിക്കുകാർ ഗുരുനാനാക്കിന്റെ ഭക്തി ഒരുപാട് ചെയ്യുമ്പോൾ അവർക്കും സാക്ഷാത്ക്കാരം ഉണ്ടാകും. എന്നാൽ അതിലൂടെ താഴേയ്ക്കാണ് വരുന്നത്. ബാബ കുട്ടികൾക്ക് കാണിച്ചുതരികയാണ് നോക്കൂ ഇവർ ഗുരുനാനാക്കിന്റെ ഭക്തി ചെയ്യുകയാണ്. പിന്നീട് സാക്ഷാത്ക്കാരം ചെയ്തിക്കുന്നത് ഞാനാണ്. അവർ എങ്ങനെ സാക്ഷാത്ക്കാരം ചെയ്തിക്കും. അവരുടെ കൈയിൽ സാക്ഷാത്ക്കാരം ചെയ്തിക്കുന്നതിനുള്ള ചാവിയില്ല. ഈ ബാബ പറയുന്നു എനിക്ക് വിനാശം, സ്ഥാപന എന്നിവയുടെ സാക്ഷാത്ക്കാരം ആ ബാബയാണ് കാണിച്ചുതന്നത്, എന്നാൽ സാക്ഷാത്ക്കാരത്തിലൂടെ ആരുടേയും മംഗളം ഉണ്ടാകുന്നില്ല. ഇങ്ങനെ ഒരുപാട് പേർക്ക് സാക്ഷാത്ക്കാരം ഉണ്ടായിട്ടുണ്ട്. അവർ ഇന്നില്ല. വളരെ അധികം കുട്ടികൾ പറയുന്നു എപ്പോൾ ഞങ്ങൾക്ക് സാക്ഷാത്ക്കാരം ഉണ്ടാകുന്നുവോ അപ്പോൾ നിശ്ചയം ഉറക്കും. എന്നാൽ സാക്ഷാത്ക്കാരത്തിലൂടെ നിശ്ചയം ഉണ്ടാവുക സാധ്യമല്ല. നിശ്ചയമുണ്ടാകുന്നത് ജ്ഞാനയോഗത്തിലൂടെയാണ്. 5000 വർഷങ്ങൾക്ക് മുൻപും ഞാൻ പറഞ്ഞിരുന്നു ഈ സാക്ഷാത്ക്കാരം ഞാനാണ് ചെയ്തിക്കുന്നത്. മീരയും സാക്ഷാത്ക്കാരം കണ്ടിരുന്നു. ആത്മാവ് അവിടേയ്ക്ക് പോയി എന്നല്ല. ഇരിക്കെ തന്നെ സാക്ഷാത്ക്കാരം ഉണ്ടാകുന്നു. എന്നാൽ എന്നെ പ്രാപ്തമാക്കാൻ ആർക്കും സാധിക്കില്ല.

ബാബ പറയുന്നു ഏതുപ്രകാരത്തിലുള്ള സംശയമാണെങ്കിലും ശരി ഏത് ബ്രാഹ്മിണിയോട് വേണമെങ്കിലും ചോദിച്ചോളൂ. ഇതും അറിയാം കുട്ടികൾ നമ്പർവൈസാണ്, നദികളും നമ്പർവൈസ് ആയിരിക്കും. ചിലർ കുള്ളങ്ങളാണ്, വളരെ മോശമാണ്, ദുർഗന്ധം വമിക്കുന്ന വെള്ളമായിരിക്കും. അവിടേയും വളരെ ഭാവനയോടെ മനുഷ്യർ പോകുന്നു. അതാണ് ഭക്തിയുടെ അന്ധവിശ്വാസം. ഒരിയ്ക്കലും ആരെയും ഭക്തിയിൽ നിന്നും വേർപെടുത്തരുത്. എപ്പോൾ ജ്ഞാനത്തിലേയ്ക്ക് വരുന്നുവോ അപ്പോൾ സ്വതഃഭക്തി ഉപേക്ഷിക്കും. ബാബയും നാരായണന്റെ ഭക്തനായിരുന്നു, ചിത്രത്തിൽ ലക്ഷ്മി ദാസിയെപ്പോലെ കാല് തടവുന്നത് കണ്ടു അപ്പോൾ അത് തീർത്തും നല്ലതായി തോന്നിയില്ല. സത്യയുഗത്തിൽ ഇങ്ങനെയുണ്ടാകില്ല. അതിനാൽ ഞാൻ ഒരു ചിത്രകാരനോട് ഈ ദാസിപ്പണിയിൽ നിന്നും ലക്ഷ്മിയ്ക്ക് മോചനം നൽകാൻ ആവശ്യപ്പെട്ടു. ബാബ ഭക്തനായിരുന്നു ജ്ഞാനം ഉണ്ടായിരുന്നില്ല. എല്ലാവരും ഭക്തരാണ്. നമ്മളാണെങ്കിൽ ബാബയുടെ കുട്ടികൾ അധികാരികളാണ്. ബ്രഹ്മാണ്ഡത്തിന്റേയും അധികാരിയാക്കി മാറ്റുന്നത് കുട്ടികളെയാണ്. പറയുന്നു നിങ്ങൾക്ക് രാജ്യഭാഗ്യം നൽകുന്നു. ഇങ്ങനെയുള്ള അച്ഛനെ എവിടെയെങ്കിലും കണ്ടിട്ടുണ്ടോ? ഈ അച്ഛനെ പൂർണ്ണമായും ഓർമ്മിക്കണം. ബാബയെ നിങ്ങൾക്ക് ഈ കണ്ണുകളിലൂടെ കാണാൻ കഴിയില്ല. ബാബയുമായി യോഗം വെയ്ക്കണം. ജ്ഞാനവും യോഗവും വളരെ സഹജമാണ്. ബീജത്തേയും വൃക്ഷത്തേയും അറിയണം. നിങ്ങൾ ആ നിരാകാരീ വൃക്ഷത്തിൽ നിന്നും സാകാരീ വൃക്ഷത്തിലേയ്ക്ക് വന്നിരിക്കുകയാണ്. ബാബ സാക്ഷാത്ക്കാരത്തിന്റെ രഹസ്യവും മനസ്സിലാക്കിത്തരുന്നു. വൃക്ഷത്തിന്റെ രഹസ്യവും മനസ്സിലാക്കിത്തരുന്നു. കർമ്മ- അകർമ്മ- വികർമ്മത്തിന്റെ ഗതിയും ബാബ മനസ്സിലാക്കിത്തരുന്നു. അച്ഛൻ, ടീച്ചർ, ഗുരു മൂന്നുപേരിൽ നിന്നും പഠിപ്പ് ലഭിക്കുന്നു. ഇപ്പോൾ ബാബ പറയുന്നു ഞാൻ നിങ്ങൾക്ക് ഇങ്ങനെയുള്ള പഠിപ്പാണ് നൽകുന്നത്, ഇങ്ങനെയുള്ള കർമ്മങ്ങളാണ് പഠിപ്പിക്കുന്നത് ഇതിലൂടെ നിങ്ങൾ 21 ജന്മങ്ങളിലേയ്ക്ക് സദാ സുഖിയായി മാറുന്നു. ടീച്ചർ പഠിപ്പിക്കുമല്ലോ. ഗുരുക്കന്മാരും പവിത്രതയുടെ പാഠം പഠിപ്പിക്കും അഥവാ കഥകൾ കേൾപ്പിക്കും. എന്നാൽ ഒന്നും ധാരണയാവുന്നില്ല. ഇവിടെയാണെങ്കിൽ ബാബ പറയുന്നു അന്തിമ ബുദ്ധി പോലെയാണ് ഗതിയുണ്ടാവുക. മനുഷ്യൻ മരിക്കുന്ന സമയത്ത് പറയും രാമ രാമാ എന്നു പറയൂ അപ്പോൾ ബുദ്ധി അവിടേയ്ക്ക് പോകും എന്നു പറയുന്നു. ഇപ്പോൾ ബാബ പറയുന്നു നിങ്ങളുടെ സാകാരവുമായുള്ള യോഗം മുറിഞ്ഞു. ഇപ്പോൾ നിങ്ങളെ ഞാൻ വളരെ നല്ല കർമ്മങ്ങൾ പഠിപ്പിക്കുന്നു. ശ്രീകൃഷ്ണന്റെ ചിത്രം നോക്കൂ, പഴയ ലോകത്തെ തട്ടിയകറ്റി പുതിയ ലോകത്തിലേയ്ക്ക് വരുന്നു. നിങ്ങളും പഴയ ലോകത്തെ തട്ടിയകറ്റി പുതിയ ലോകത്തിലേയ്ക്ക് പോകുന്നു. അതിനാൽ നിങ്ങളുടെ കാലുകൾ നരകത്തിനുനേർക്കാണ്, മുഖം സ്വർഗ്ഗത്തിനു നേർക്കാണ്. ശ്മശാനത്തിനുള്ളിലേയ്ക്ക് പ്രവേശിക്കുമ്പോൾ മൃതശരീരത്തിന്റെ മുഖം മറുവശത്തേക്ക് തിരിക്കുന്നു. കാല് പിറകിലേക്കുമാക്കുന്നു. ഈ ചിത്രവും അങ്ങനെ നിർമ്മിച്ചതാണ്.

മമ്മാ, ബാബാ, പിന്നെ നിങ്ങൾ കുട്ടികൾ, നിങ്ങൾക്ക് മമ്മാ-ബാബയെ ഫോളോ ചെയ്യണം, എങ്കിലേ അവരുടെ സിംഹാസനത്തിൽ ഇരിക്കാൻ സാധിക്കൂ. രാജാവിന്റെ കുട്ടികളെ രാജകുമാരൻ രാജകുമാരി എന്നല്ലേ വിളിക്കുക. നിങ്ങൾക്ക് അറിയാം നമ്മൾ ഭാവിയിൽ രാജകുമാരനും രാജകുമാരിയുമായി മാറും. ഇങ്ങനെ

യുള്ള കർമ്മം നിങ്ങളെ പഠിപ്പിക്കുന്ന അച്ഛനോ ടീച്ചറോ സദ്ഗുരുവോ വേറെയുണ്ടോ! നിങ്ങൾ സദാകാലത്തേക്ക് സുഖിയായി മാറും. ഇത് ശിവബാബയുടെ വരമാണ്, ബാബ ആശീർവാദം നൽകുകയാണ്. ഇങ്ങനെയല്ല, ഞങ്ങളുടെ മേൽ ബാബയുടെ കൃപയുണ്ട്. കേവലം പറയുന്നതുകൊണ്ട് ഒന്നും സംഭവിക്കില്ല. നിങ്ങൾക്ക് പഠിക്കണം. കേവലം ആശീർവാദത്തിലൂടെ നിങ്ങൾ ആയിമാറില്ല. ബാബയുടെ നിർദ്ദേശത്തിലൂടെ നടക്കണം. ജ്ഞാനയോഗത്തിന്റെ ധാരണയുണ്ടാവണം. ബാബ മനസ്സിലാക്കിത്തരുന്നു മുഖത്തിലൂടെ രാമ-രാമാ എന്ന് പറയുന്നതും ശബ്ദമുണ്ടാക്കലാണ്. നിങ്ങൾക്കൊന്നെങ്കിൽ ശബ്ദത്തിനും ഉപരിപോകണം. മൗനമായിരിക്കണം. വളരെ നല്ല-നല്ല കളികളും വരുന്നുണ്ട്. പഠിക്കാത്തവരെ ബുദ്ധ്യ എന്നാണ് പറയുന്നത്. ബാബ പറയുന്നു നിങ്ങൾ ഇപ്പോൾ എല്ലാം മറന്ന് തീർത്തും ബുദ്ധ്യവായി മാറും. ഞാൻ നിങ്ങൾക്ക് എന്ത് മതമാണോ നൽകുന്നത് അതനുസരിച്ച് നടക്കൂ. പരംധാമത്തിൽ നിങ്ങൾ എല്ലാ ആത്മാക്കളും ശരീരമില്ലാതെ വസിക്കുന്നു പിന്നീട് ഇവിടെ വന്ന് ശരീരം എടുക്കുന്നു അപ്പോഴാണ് ജീവാത്മാവ് എന്ന് പറയുന്നത്. ആത്മാവ് പറയുന്നു ഞാൻ ഒരു ശരീരം ഉപേക്ഷിച്ച് അടുത്തത് എടുക്കുന്നു ബാബ പറയുന്നു ഞാൻ നിങ്ങളെ ഫസ്റ്റ് ക്ലാസ് കർമ്മമാണ് പഠിപ്പിക്കുന്നത്. ടീച്ചർ പഠിപ്പിക്കുന്നു, ഇതിൽ ശക്തി കാണിക്കുന്നതിന്റെ കാര്യമെന്താണ്. ബാക്കി സാക്ഷാത്ക്കാരം നൽകുന്നു, ഇതിനെ മാന്ത്രികവിദ്യ എന്നു പറയുന്നു. മനുഷ്യനിൽ നിന്നും ദേവതയായി മാറുക, ഇങ്ങനെയൊരു മാന്ത്രികവിദ്യ ആർക്കും ചെയ്യാൻ കഴിയില്ല. ബാബ വ്യാപാരി കൂടിയാണ്, പഴയത് എടുത്ത് പുതിയത് നൽകുന്നു. ഇതിനെ പഴയ ഇരുമ്പു പാത്രം എന്നാണ് പറയുന്നത്. ഒരു മൂല്യവുമില്ല. ഇന്നുകാലത്ത് ചെമ്പിനുപോലും വില ലഭിക്കുന്നില്ല. അവിടെയാണെങ്കിൽ സ്വർണ്ണനാണയങ്ങളാണുണ്ടാവുക. അത്ഭുതമല്ലേ. എന്തിൽ നിന്ന് എന്തായിമാറി!

ബാബ പറയുന്നു ഞാൻ നിങ്ങൾക്ക് നമ്പർവൺ കർമ്മം പഠിപ്പിച്ചുതരുന്നു. മന്മനാഭവയായിത്തീരൂ. പിന്നീടാണ് പഠിപ്പ് ഇതിലൂടെ സ്വർഗ്ഗത്തിലെ രാജകുമാരനായി മാറും. ഇപ്പോൾ പ്രായഃ ലോപമായ ദേവീദേവതാധർമ്മം വീണ്ടും സ്ഥാപിതമാവുകയാണ്. മനുഷ്യർ നിങ്ങളുടെ പുതിയ കാര്യങ്ങൾ കേട്ട് അത്ഭുതപ്പെടുന്നു, പറയുന്നു ഭാര്യയും ഭർത്താവും ഒരുമിച്ച് ഇരുന്നുകൊണ്ടും പവിത്രമായിരിക്കുകയോ- ഇത് എങ്ങനെ സാധിക്കും! ബാബ പറയുന്നു തീർച്ചയായും ഒരുമിച്ച് കഴിഞ്ഞോളൂ, ഇല്ലെങ്കിൽ എങ്ങനെ അറിയാൻ സാധിക്കും. ഇടയിൽ ജ്ഞാനത്തിന്റെ വാളുണ്ടാകണം, ഇത്രയും ധീരത കാണിക്കണം. പരീക്ഷയുണ്ടാകും. അതിനാൽ മനുഷ്യർ ഈ കാര്യങ്ങളിൽ അത്ഭുതപ്പെടുന്നു എന്തുകൊണ്ടെന്നാൽ ശാസ്ത്രങ്ങളിൽ ഇങ്ങനെയുള്ള കാര്യങ്ങളില്ല. ഇവിടെ പ്രാക്ടിക്കലിൽ പരിശ്രമം ചെയ്യണം. ഗാന്ധർവ്വവിവാഹത്തിന്റെ കാര്യം ഇവിടത്തേതാണ്. ഇപ്പോൾ നിങ്ങൾ പവിത്രമാവുകയാണ്. അതിനാൽ ബാബ പറയുന്നു ധീരത കാണിക്കണം. സന്യാസിമാർക്കുമുന്നിൽ തെളിവ് നൽകണം. സമർത്ഥനായ ബാബയാണ് മുഴുവൻ ലോകത്തേയും പാവനമാക്കി മാറ്റുന്നത്. ബാബ പറയുന്നു ഒരുമിച്ച് കഴിഞ്ഞോളൂ എന്നാൽ നഗ്നമാകരുത്. ഇതെല്ലാം യുക്തികളാണ്. വളരെ വലിയ പ്രാപ്തിയാണ് കേവലം ഒരു ജന്മം ബാബയുടെ നിർദ്ദേശങ്ങൾ അനുസരിച്ച് പവിത്രമായിരിക്കണം. യോഗത്തിലൂടെയും ജ്ഞാനത്തിലൂടെയും 21 ജന്മങ്ങളിലേയ്ക്ക് സദാ ആരോഗ്യവാനായി മാറുന്നു, ഇതിൽ പരിശ്രമം ഉണ്ടല്ലോ. നിങ്ങളാണ് ശക്തിസേന. മായയുടെമേൽ വിജയം നേടി ജഗദ്ജീത്തായി മാറുന്നു. എല്ലാവരും ആകില്ലല്ലോ. ഏത് കുട്ടികളാണോ പുരുഷാർത്ഥം ചെയ്യുന്നത് അവരേ ആകുകയുള്ളൂ. നിങ്ങൾ ഭാരതത്തെത്തന്നെ പവിത്രമാക്കി മാറ്റി പിന്നീട് ഭാരതത്തിൽത്തന്നെ രാജ്യം ഭരിക്കുന്നു. യുദ്ധത്തിലൂടെ ഒരിയ്ക്കലും വിശ്വത്തിന്റെ ചക്രവർത്തീ പദവി ലഭിക്കുക സാധ്യമല്ല. ഇത് അത്ഭുതമല്ലേ. ഈ സമയത്ത് എല്ലാവരും പരസ്പരം കലഹിച്ച് നശിച്ചുപോകുന്നു. വെണ്ണ ഭാരതത്തിനാണ് ലഭിക്കുന്നത്. നേടിത്തരുന്നത് വന്ദനം അർഹിക്കുന്ന മാതാക്കളാണ്. കൂടുതലുള്ളത് മാതാക്കളാണ്. ഇപ്പോൾ ബാബ പറയുന്നു നിങ്ങൾ ജന്മ ജന്മാന്തരം ഗുരുക്കന്മാരെ പ്രാപ്തമാക്കി, ശാസ്ത്രങ്ങൾ പഠിച്ചാണ് വന്നത്. ഇപ്പോൾ ഞാൻ നിങ്ങൾക്ക് മനസ്സിലാക്കിത്തരികയാണ് - നിങ്ങൾ തന്നെ നിർണ്ണയിക്കൂ, ശരി എന്താണ്? സത്യയുഗമാണ് ധാർമ്മിക ലോകം. മായ പിന്നീട് അധാർമ്മികരാക്കി മാറ്റുന്നു. ഇപ്പോൾ ഭാരതവാസികൾ അധാർമ്മികരായി മാറിയിരിക്കുന്നു. ധാർമ്മികരല്ല അതിനാൽ ശക്തിയും ഇല്ല. അധാർമ്മികരും, നേരില്ലാത്തവരും, നിയമം ഇല്ലാത്തവരും ദരിദ്രരുമായി മാറിയിരിക്കുന്നു. പരിധിയില്ലാത്ത ബാബയാണ് അതിനാൽ പരിധിയില്ലാത്ത കാര്യങ്ങൾ മനസ്സിലാക്കിത്തരുന്നു, പറയുന്നു നിങ്ങളെ വീണ്ടും ധാർമ്മികരും അതി ശക്തരുമാക്കി മാറ്റുകയാണ്. സ്വർഗ്ഗം നിർമ്മിക്കുക എന്നത് ശക്തരുടെ ജോലിയാണ്. എന്നാൽ ഗുപ്തമാണ്. സൂക്ഷ്മത്തിലുള്ള യോദ്ധാക്കളാണ്. ബാബയ്ക്ക് കുട്ടികളോട് വളരെ അധികം സ്നേഹമുണ്ട്. നിർദ്ദേശം നൽകുന്നു. അച്ഛന്റെ മതം, ടീച്ചറുടെ മതം, ഗുരുവിന്റെ മതം, സ്വർണ്ണപ്പണിക്കാരന്റെ മതം, അലക്കുകാരന്റെ മതം- ഇതിൽ എല്ലാമതവും വരുന്നു. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാപദാദയുടെ സ്നേഹ സ്മരണകളും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക്

നമസ്കാരം.

ധാരണയ്ക്കുള്ള മുഖ്യ സാരം:-

- 1) ഈ ഒരു അന്തിമജന്മത്തിൽ ബാബയുടെ നിർദ്ദേശം അനുസരിച്ച് നടന്ന് ഗൃഹസ്ഥത്തിൽ കഴിഞ്ഞു കൊണ്ടും പവിത്രമായിരിക്കണം. ഇതിൽ ധീരത കാണിക്കണം.
- 2) ശ്രീമതം അനുസരിച്ച് സദാ ശ്രേഷ്ഠം കർമ്മം ചെയ്യണം. ശബ്ദത്തിനും ഉപരി പോകണം, എന്തെല്ലാം പഠിച്ചിട്ടുണ്ടോ അല്ലെങ്കിൽ കേട്ടിട്ടുണ്ടോ അതിനെ മറന്ന് ബാബയെ ഓർമ്മിക്കണം.

വരദാനം:- ശുഭ ചിന്തനത്തിലൂടെ ജ്ഞാന സാഗരത്തിൽ ലയിക്കുന്ന അതീന്ദ്രിയ സുഖത്തിന്റെ അനുഭവിയായി ഭവിക്കൂ

ഏതുപോലെയോണോ സാഗരത്തിനുള്ളിൽ ജീവിക്കുന്ന ജീവ ജന്തുക്കൾ സാഗരത്തിൽ ലയിച്ചിരിക്കുന്നത്, പുറത്തേക്ക് വരാൻ ആഗ്രഹിക്കാത്തത്, മത്സ്യവും ജലത്തിനുള്ളിലാണ് ജീവിക്കുന്നത്, സാഗരം അല്ലെങ്കിൽ ജലം തന്നെയാണ് അതിന്റെ ലോകം. ഇതുപോലെ താങ്കൾ കുട്ടികളും ശുഭ ചിന്തനത്തിലൂടെ ജ്ഞാന സാഗരമായ ബാബയിൽ സദാ ലയിച്ച് കഴിയൂ, ഏതുവരെ സാഗരത്തിൽ ലയിക്കുന്നതിന്റെ അനുഭവം ചെയ്യുന്നില്ലയോ അതുവരെ അതീന്ദ്രിയ സുഖത്തിന്റെ ഊഞ്ഞാലിൽ ഊഞ്ഞാലാടുന്നതിന്റെ, സദാ ഹർഷിതമായി കഴിയുന്നതിന്റെ അനുഭവം ചെയ്യാൻ സാധിക്കില്ല. ഇതിന് വേണ്ടി സ്വയത്തെ ഏകാന്തവാസിയാക്കൂ അർത്ഥം സർവ്വ ആകർഷണത്തിന്റെ തരംഗങ്ങളിൽ നിന്നും അന്തർമുഖിയായാകൂ.

സ്തോഗൻ:- തന്റെ മുഖത്തെ ഇങ്ങനെ സഞ്ചരിക്കുന്ന മ്യൂസിയമാക്കൂ അതിൽ ബാബയാകുന്ന ബിന്ദു കാണപ്പെടണം.